

**15 -ാം കേരള നിയമസഭ**

**11 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 1674**

**20-06-2024 - ൽ മറുപടിയ്ക്ക്**

**തെങ്ങ് കൃഷി പ്രോത്സാഹിപ്പിക്കാൻ നടപടി**

ചോദ്യം		ഉത്തരം	
<b>ശ്രീ. മാണി. സി. കാപ്പൻ</b>		<b>ശ്രീ. പി. പ്രസാദ് (കൃഷി വകുപ്പ് മന്ത്രി)</b>	
(എ)	<p>സംസ്ഥാനത്ത് തെങ്ങ് കൃഷി പ്രോത്സാഹിപ്പിക്കുന്നതിനായി കർഷകരെ സഹായിക്കാൻ എന്തെല്ലാം നടപടികളാണ് സ്വീകരിച്ചിരിക്കുന്നതെന്ന് വിശദമാക്കാമോ;</p>	(എ)	<p>സംസ്ഥാനത്ത് തെങ്ങ് കൃഷി പ്രോത്സാഹിപ്പിക്കുന്നതിനായി കർഷകരെ സഹായിക്കാൻ നാളികേര വികസന പദ്ധതി നടപ്പിലാക്കി വരുന്നു. കേരഗ്രാമം, കേര രക്ഷ വാരം, നാളികേര വികസന കൗൺസിൽ മുഖേനയുള്ള തെങ്ങിൻ തൈകളുടെ വിതരണം, വിത്ത് തേങ്ങാ സംഭരണം എന്നിവയാണ് പ്രധാന ഘടകങ്ങൾ. ഇത് കൂടാതെ, പച്ച തേങ്ങാ സംഭരണവും നടത്തി വരുന്നു.</p> <p>തെങ്ങു കൃഷിയുടെ സമഗ്ര വികസനം ലക്ഷ്യമാക്കി നടപ്പിലാക്കുന്ന പദ്ധതിയായ കേരഗ്രാമം പദ്ധതി മൂന്നു വർഷം കർഷകർക്ക് ആവശ്യമായ പിന്തുണ നൽകുന്ന പദ്ധതിയാണ്. 100 ഹെക്ടർ വിസ്തൃതിയിൽ തെങ്ങ് കൃഷിയുള്ള തുടർച്ചയായ ഭൂപ്രദേശമാണ് ഒരു കേരഗ്രാമമായി കണക്കാക്കുന്നത്. ഇവിടെയുള്ള തെങ്ങ് കൃഷിയുടെ അഭിവൃദ്ധിക്കായി സംയോജിത പരിചരണമുറകൾ, ജലസേചന സൗകര്യം മെച്ചപ്പെടുത്തൽ, ജൈവവള ഉൽപ്പാദനം, തെങ്ങ് കയറ്റയന്ത്രങ്ങളുടെ വിതരണം എന്നീ സഹായ പദ്ധതികൾ നടപ്പിലാക്കുന്നു. സംയോജിത പരിചരണമുറകളുടെ ഭാഗമായി തടം തുറക്കൽ, കള നിയന്ത്രണം, പുതയിടീൽ, തൊണ്ട് കഴിച്ചിടീൽ, മണ്ണ് പരിപോഷണ വസ്തുക്കൾ, ജൈവ രാസ വളങ്ങൾ, ജീവാണുവളങ്ങൾ എന്നിവയുടെ പ്രയോഗം, പ്രായാധിക്യം വന്ന തെങ്ങ് മുറിച്ച് മാറ്റി മേൽത്തരം തെങ്ങിൻ തൈകൾ വച്ചുപിടിപ്പിക്കൽ, ഇടവിളകൃഷി എന്നിവ നടപ്പിലാക്കുന്നു. ഇതിന് പുറമെ സാധ്യമായ കേരഗ്രാമങ്ങളിൽ മിനി കയർ നിർമ്മാണ/സംസ്കരണ യൂണിറ്റുകൾ, കേരാധിഷ്ഠിത മൂല്യവർദ്ധിത ഉൽപ്പന്ന നിർമ്മാണ യൂണിറ്റുകൾ തുടങ്ങിയ സംരഭങ്ങളും പ്രോത്സാഹിപ്പിക്കുന്നു.</p> <p>കേരള കാർഷിക സർവകലാശാല (കെ.എ.യു), നാളികേര വികസന ബോർഡ് (സി.ഡി.ബി), കേന്ദ്ര</p>

		<p>തോട്ടവിള ഗവേഷണ കേന്ദ്രം (സി.പി.സി.ആർ.ഐ), കൃഷി വകുപ്പ് ഫാമുകൾ എന്നിവിടങ്ങളിലെ തെങ്ങിൻ തൈ ഉല്പാദന കേന്ദ്രങ്ങളിൽ ഉത്പാദിപ്പിക്കുന്ന ഗുണമേന്മയുള്ള നെടിയയിനം, കുറിയയിനം, സങ്കരയിനം തെങ്ങിൻ തൈകൾ 50% വിലയ്ക്ക് കർഷകർക്ക് ലഭ്യമാക്കുന്നതിനുള്ള പ്രവർത്തനങ്ങൾ തുടർന്നു വരികയാണ്.</p> <p>എല്ലാ വർഷവും ജൂൺ-ജൂലൈ മാസങ്ങളിൽ ആചരിക്കുന്ന കേര രക്ഷാ വാരം പരിപാടിയിൽ തെങ്ങുകളുടെ തടം തുറക്കൽ, കുമ്മായ പ്രയോഗം, സംയോജിത പോഷക പരിപാലനം, സംയോജിത കീടരോഗ പരിപാലനം തുടങ്ങിയ പ്രവർത്തനങ്ങൾ നടത്തി വരുന്നു. തെങ്ങിൻ തോട്ടങ്ങളുടെ പുനരുദ്ധാരണം, കേരരക്ഷാ വാരം, കേരഗ്രാമങ്ങൾ, തെങ്ങിൻ തൈ ഉല്പാദനവും വിതരണവും, വിത്ത് തേങ്ങാ സംഭരണം തുടങ്ങിയവയ്ക്കായി 65 കൂടി രൂപ നടപ്പു സാമ്പത്തിക വർഷം വകയിരുത്തി പ്രവർത്തനങ്ങൾ നടത്തി വരുന്നു.</p> <p>കൂടാതെ നാളികേര വികസന ബോർഡ് വഴി മാതൃക കൃഷി തോട്ടം സ്ഥാപിക്കൽ (Laying out of Demonstration plots (LoDP), ജൈവ വള നിർമ്മാണയൂണിറ്റ് സ്ഥാപിക്കൽ, തെങ്ങിൻപുരയിടങ്ങളിലെ പുനർനടീലും പുനരുദ്ധാരണവും (Replanting &amp; Rejuvenation), ഇൻഷുറൻസ് എന്നിവയും നടപ്പിലാക്കി വരുന്നു.</p> <p>നാളികേര കർഷകർ നേരിടുന്ന വിലയിടിവ് പരിഹരിക്കുവാനും നാളികേരത്തിന് ന്യായവില ഉറപ്പാക്കുന്നതിനുമായി പച്ചത്തേങ്ങ സംഭരണവും നടത്തി വരുന്നു.</p>
(ബി)	<p>തെങ്ങ് കൃഷി പ്രോത്സാഹനവുമായി ബന്ധപ്പെട്ട് കർഷകർക്ക് സബ്സിഡി നൽകുന്നുണ്ടോ; ഉണ്ടെങ്കിൽ വിശദാംശം ലഭ്യമാക്കുമോ?</p>	<p>(ബി) ഉണ്ട്.</p> <p><b>കേരഗ്രാമം ഒന്നാം വർഷം</b> (100 ഹെക്ടർ വിസ്തൃതിയുള്ള കേരഗ്രാമം) - താഴെ പറയും പ്രകാരം 25.67 ലക്ഷം രൂപ ഒരു കേരഗ്രാമത്തിന് ലഭ്യമാക്കുന്നു.</p> <p>1. സംയോജിത പരിചരണ മുറകൾ സ്വീകരിക്കുന്നതിന് ഹെക്ടറിന് 19200/- രൂപ പ്രകാരം 100 ഹെക്ടറിന് (ഒരു കേരഗ്രാമത്തിന്) 19.2 ലക്ഷം രൂപ. ഇതിൽ താഴെ പറയുന്ന സംയോജിത പരിചരണ മുറകൾ പ്രാദേശിക ആവശ്യാനുസരണം പ്രവർത്തനങ്ങൾ തെരഞ്ഞെടുക്കാവുന്നതാണ്.</p> <p>(a) ഇടയിളക്കൽ തടം, തുറക്കൽ, പുതയിടീൽ - 35 രൂപ/തെങ്ങ്</p>

(b) തൊണ്ട് കുഴിച്ചിടീൽ - 50 രൂപ/തെങ്ങ്

(c) ഇടവിള കൃഷി - 6000 രൂപ ഹെക്ടറിന്

(d) സംയോജിത വള പ്രയോഗം

കുമ്മായം - 9 രൂപ/തെങ്ങ്

രാസവളം / ജീവാണുവളങ്ങൾ - 20 രൂപ/തെങ്ങ്

മഗ്നീഷ്യം സൾഫേറ്റ് - 3.75 രൂപ/തെങ്ങ്

ജൈവവളം - 25 രൂപ/തെങ്ങ്

(e) സംയോജിത സസ്യസംരക്ഷണം

സസ്യസംരക്ഷണം - 10 രൂപ/തെങ്ങ്

കീടനാശിനി പ്രയോഗം (ആവശ്യാനുസരണം),  
ജൈവീക നിയന്ത്രണ ഉപാധികൾ  
പ്രയോഗിക്കുന്നതിന് - 75 രൂപ/തെങ്ങ്

(f) രോഗംബാധിച്ചതും ഉൽപ്പാദന ശേഷി  
നശിച്ചതുമായ തെങ്ങ് മുറിച്ചു മാറ്റുന്നതിന് - 1000 രൂപ/  
തെങ്ങ്

g) ഗുണമേന്മയുള്ള തെങ്ങിൻ തൈകൾ നട്ടുന്നതിന് -  
60 രൂപ/തെങ്ങ്

2. സൂക്ഷ്മ ജലസേചന സൗകര്യമുൾപ്പെടെയുള്ള  
ജലസേചന സൗകര്യങ്ങൾ സൃഷ്ടിക്കുന്നതിന്  
ഹെക്ടറിന് 25000/- രൂപ ക്രമത്തിൽ പരമാവധി 2.5  
ലക്ഷം രൂപ.

3. 25 തെങ്ങ് കയറ്റ യന്ത്രങ്ങൾ ഒരു യന്ത്രത്തിന്  
2000/- രൂപ നിരക്കിൽ വിതരണം.

4. ജൈവ വള ഉൽപ്പാദന യൂണിറ്റുകൾ, ഒരു യൂണിറ്റിന്  
10,000/- രൂപ നിരക്കിൽ ആനുകൂല്യം.

5. പഞ്ചായത്തുതല കേര സമിതികൾക്കുള്ള  
പ്രവർത്തന ചെലവായി 1 ലക്ഷം രൂപ.

6. മൂല്യവർദ്ധിത ഉൽപ്പന്നങ്ങൾ, മിനി  
കയർനിർമ്മാണ/ സംസ്കരണ യൂണിറ്റിന് 2 ലക്ഷം  
രൂപ.

7. കേര ഗ്രാമവുമായി ബന്ധപ്പെടുള്ള കൃഷി  
ഭവനങ്ങളുടെ പ്രവർത്തന ചെലവായി 7000/- രൂപ.

8. താൽപ്പര്യമുള്ള കേരഗ്രാമങ്ങൾക്ക് കേരായിഷ്ഠിത  
മൂല്യവർദ്ധന യൂണിറ്റുകൾ സ്ഥാപിക്കുന്നതിന് SFAC

മുഖാന്തിരം പരമാവധി 25 ലക്ഷം രൂപയുടെ പ്രോജക്ട് അധിഷ്ഠിത ധനസഹായം.

**കേരഗ്രാമം രണ്ടാം വർഷം:**

രണ്ടാം വർഷം 100 ha തെങ്ങിൻ പ്രദേശത്ത് മേൽപ്പറഞ്ഞ സംയോജിത വള പ്രയോഗം, സംയോജിത സസ്യസംരക്ഷണം എന്നിവയ്ക്ക് 8.00 ലക്ഷം രൂപ സഹായം നൽകുന്നു.

**കേരഗ്രാമം മൂന്നാം വർഷം:**

മൂന്നാം വർഷം 100 ha തെങ്ങിൻ പ്രദേശത്ത് സംയോജിത വള പ്രയോഗത്തിനായി 4.00 ലക്ഷം രൂപ ഒരു കേരഗ്രാമത്തിന് സഹായം നൽകുന്നു.

**കേര രക്ഷാ വാരം പദ്ധതി :**

എ) പച്ചിലവളവിത്ത് (പയർ, ഡൈഞ്ചു, ചണമ്പ്) സബ്സിഡി നിരക്കിൽ നൽകുന്നു

(Rs 6.25/തെങ്ങ്)

ബി) മണ്ട വൃത്തിയാക്കലും മരുന്ന് തളി - തെങ്ങ് ഒന്നിന് 75 രൂപ

(50 രൂപ തെങ്ങിൽ കയറാനും 25 രൂപ മരുന്ന് തളിക്കും നൽകുന്നു )

**നാളികേര വികസന കൗൺസിൽ:** ഘടകത്തിൽ 50 % സബ്സിഡി നിരക്കിൽ തെങ്ങിൻ തൈ വിതരണം .

(നെടിയ ഇനവും കുറിയിനവും -50 രൂപ സബ്സിഡി നൽകുന്നു; സങ്കരയിനം 125 രൂപ സബ്സിഡി നൽകുന്നു)

**നാളികേര വികസന ബോർഡ് പദ്ധതികൾ**

1. എ ) മാതൃക കൃഷി തോട്ടം സ്ഥാപിക്കൽ (Laying out of Demonstration plots (LoDP)- 35000 രൂപ / ഹെ രണ്ടു വാർഷിക ഗഡുക്കളായി പ്രതിവർഷം 17500 രൂപ വീതം നൽകുന്നു .

ബി) ജൈവ വള നിർമ്മാണയൂണിറ്റ് സ്ഥാപിക്കൽ(വലിപ്പം 15ft x 5ft x 2ft) - 7500 രൂപ

2. തെങ്ങിൻപുരയിടങ്ങളിലെ പുനർനടീലും പുനരുദ്ധാരണവും (Replanting & Rejuvenation)

എ) കേടു വന്ന തെങ്ങ് മുറിച്ച മാറ്റൽ - 32000 രൂപ/ ഹെ

ബി) പുനർനടീൽ- പുതിയ തൈ നട്ടുന്നത് - 4000 രൂപ /ഹെ

സി) പുനരുദ്ധാരണം - മറ്റ് തെങ്ങുകൾക്ക് പരിരക്ഷ -17500 രൂപ രണ്ടു വാർഷികഗഡുക്കളായി പ്രതിവർഷം 8750 രൂപ വീതം

3. തെങ്ങിൻ ഇൻഷുറൻസ് (Coconut Palm Insurance) : 4-15 വർഷം പ്രായമുള്ള തെങ്ങുകൾ ഇൻഷുർ ചെയ്യാൻ ഒരു തെങ്ങിന് 2.25 രൂപ പ്രീമിയം അടയ്ക്കുമ്പോൾ നഷ്ടപരിഹാര തുകയായ് 900 രൂപ ലഭിക്കുന്നു.

16 -60 വർഷം പ്രായമുള്ള തെങ്ങുകൾ ഇൻഷുർ ചെയ്യാൻ ഒരു തെങ്ങിന് 3.50 രൂപ പ്രീമിയം അടയ്ക്കുമ്പോൾ, നഷ്ടപരിഹാര തുകയായ് 1750 രൂപ ലഭിക്കുന്നു.

സംസ്ഥാന വിള ഇൻഷുറൻസ് പദ്ധതി പ്രകാരം തെങ്ങ് ഒന്നിന് നഷ്ടപരിഹാരമായി 2000 രൂപ നൽകുന്നു. കൂടാതെ, സംസ്ഥാനത്തു പ്രകൃതി ക്ഷോഭം മൂലം ഉണ്ടാകുന്ന വിള നാശത്തിന് കായ്ഫലമുള്ള തെങ്ങ് ഒന്നിന് 700 രൂപയും കായ്ഫലം ഇല്ലാത്തതിന് 350 രൂപയും ഒരു വർഷം വരെ പ്രായമായതിന് 128 രൂപയും നൽകുന്നു.

സെക്ഷൻ ഓഫീസർ